

Morning Dogri (NSD) National News Bulletin 07-09-2024

आकाशवाणी

- ओडिशा दे चांदीपुर आले एकीकृत परीक्षण रेंज थमां कल दरम्यानी दूरी दी बैलिस्टिक मिसाइल अग्नि-4 दा कामयाब प्रक्षेपण कीता गोआ।
- उपराश्ट्रपति जगदीप धनखड़ होर अज्ज उत्तर प्रदेश च बक्ख-बक्ख समारोहें दी प्रधानता करगंन ते गौरखपुर जिले च पैहले सैनिक स्कूल दा उद्घाटन करगंन।
- भारत नै मॉर्गन स्टेनली कैपिटल इंटरनेशनल दे इनवेस्टेबल मार्किट, इनवेस्टेबल मार्किट सूचकांक च चीन गी पिच्छे छोड़ी दित्ता ऐ।
- भारत दा विदेशी मुद्रा भंडार 30 अगस्त गी मुक्के दे हफते च 2 अरब डॉलरें शा मते दे बाद्धे कन्नै 683 अरब 94 करोड़ डॉलर दे रिकार्ड स्तर उप्पर पुज्जी गोआ ऐ।
- 10एं दिनें चलने आला गणेश चतुर्थी दा ध्यार अज्ज धार्मिक श्रद्धा कन्नै शुरू होआ।
- पैरिस च पैरालंपिक खेड्डें च प्रवीण कुमार होरें हाई जंप च सुन्ने दा तगमा जित्तेआ ऐ।

<><><><><><>

Agni-4 Testing

ओडिशा दे चांदीपुर आले एकीकृत परीक्षण रेंज थमां कल दरम्यानी दूरी दी बैलिस्टिक मिसाइल अग्नि-4 दा कामयाब प्रक्षेपण कीता गोआ। रक्षा मंत्रालय नै आखेआ ऐ जे आजमाइश दे दरान परिचालक ते तकनीकी सब्बनें मानकें गी कामयाबी कन्ने पूरा कीता गोआ। एह आजमाइश भारत दी रक्षा समर्थ गी मजबूत करने दी बक्खी इक होर मील दा पत्थर ऐ। इस बारे अप्रेल च भारत च ओडिशा आले समुंद्री कंडे दे नेड़े अब्दुल कलाम टापुएं परा नमीं पीढी दी परमाणु समर्थ आली अग्नि-प्राईम बैलिस्टिक मिसाइल दी कामयाब आजमाइश कीती गई ही।

रणनीतिक बल कमान नै रक्षा अनुसंधान ते विकास संगठन—डीआरडीओ कन्नै मिलियै इस आजमाइश गी कामयाबी कन्नै तोड़ चाढ़ेआ। भारत आस्सेआ विकसित अग्नि मिसाइल लम्मी दूरी, परमाणु समर्थ कन्नै लैस ते सतह थमां सतह पर मार करने आली बैलिस्टिक मिसाइल ऐ।

<><><><><><>

Vice President

उपराश्ट्रपति जगदीप धनखड़ होर अज्ज उत्तर प्रदेश च बक्ख—बक्ख कार्यक्रमें च हिस्सा लैंगन। उपराश्ट्रपति होर गौरखपुर च पैहले सैनिक स्कूल दा उद्घाटन करगंन। एह विद्यालय मुखमंत्री योगी आदित्यनाथ हुंदी बड़ी मती महत्वै आली फलैगशिप योजना दा इक हिस्सा ऐ। एहदा नीह पत्थर 2021 च रखेआ गेआ हा। श्री धनखड़ होर गौरखपुर च गौरखनाथ मंदरै दा दौरा करगंन। आकाशवाणी संवाददाता दी रिपोर्ट मूजब उपराश्ट्रपति होर अज्ज जेहड़े सैनिक स्कूल दा उद्घाटन करगंन। ओहदा निर्माण 49 कमांह रकबे पर कीता गेदा ऐ ते एहदे पर 176 करोड़ रपे खर्च कीते गेदे न। मगरा उपराश्ट्रपति होर चित्रकूट च स्थित जगतगुरु रामभद्राचायै—दिव्यांग राज्य यूनिवर्सिटी दे दऊं दिनें दी राश्ट्री संगोष्ठी दी अध्यक्षता करगंन। संगोष्ठी दा विशे—सार ऐ—आधुनिक जीवन च ऋणि—परंपरा।

<><><><><><>

India-China

भारत नै मॉर्गन स्टेनली कैपिटल इंटरनेशनल दे एमर्जिंग मार्किट इनवेस्टेबल मार्किट सूचकांक च चीन गी पिच्छे छोड़ी दित्ता ऐ। सूचकांक च भारत दी वेटेज 21.5—8 प्रतिशम रेआ। एहदी घोषणा मॉर्गन स्टेनली नै कीती। भारत दे बजारें गी अनुकूल व्यापक आर्थिक स्थितिएं शा बड़ा लाह हासल होआ ऐ। एहदे इलावा भारतीय इक्विटी बाजार च व्यापक आधार उप्पर बी लाह पुज्जेआ ऐ। एह लाह लार्ज कैप दे कन्नै कन्नै मिड कैप ते स्माल कैप सूचकांकें च बी प्रदर्शत होंदा ऐ। बाजार विशलेषकें मूजब सूचकांक च इस बदलाव मगरा भारत च तकरीबन साढ़े 4 अरब डॉलर दे निवेश दी मेद ऐ।

<><><><><><>

नमीं दिल्ली च कल डॉ. जयशंकर होरें गलाया जे भू-मध्यसागीय क्षेत्र च प्रचुर मात्रा च तेल ते प्राक्रतिक गैस भंडार गै नेई सगुआं ग्रीन हायड्रोजन ते ग्रीन अमोनिया दी बड़ी मती संभावना बी हैन। उनें गलाया जे भारतीय व्यवसायी पैहले थमां गै एहदा पता लाने लेई कम्म करा'रदे न।

<><><><><><>

Navy

ड्रोन हमले शा निबडने लेई नौसेना, उच्च विस्फोटक क्षमता आले गोलें दा इस्तेमाल करोग। एहदी 5 किलोमीटर दी सीमा च ड्रोन गी तबाह करने दी क्षमता ऐ। एहदे राएं नौसेना दी रक्षा क्षमता च बाद्धा होग। अदन दी खाडी ते हिंद महासागर जनेह यंवेदनशील क्षेत्रें च ड्रोन हमले शा बचाह च इंदा मुख्ख तौरा पर इस्तेमाल कीता जाग।

<><><><><><>

Paralympics

पैरिस च पैरालंपिक खेड्डें च भारत दी तगमें लेई द्रौड कल 9में ध्याडें बी जारी रेई। प्रवीण कुमार होरें मर्दे दे हाई जंप यानि उच्ची छाल आले टी-64 मकाबले च सुन्ने दा तगमा जित्तेआ उत्थें गै होकाटो होतोजे सेमा नै मर्दे दे शार्ट पुट एफ-57 मकाबले च कैह दा तगमा हासल कीता जेहदी बदोलत हुन भारत पदक तालिका च 17मीं थाहरै पर पुजजी गेआ ऐ। भारत दे कोल हुन सुन्ने दे 6, चांदी दे 9 ते कैह दे कुल 12 तगमें सनें कुल 27 तगमें न। राष्ट्रपति द्रौपदी मुर्मू, उपराष्ट्रपति जगदीप धनखड ते प्रधानमंत्री नरेन्द्र मोदी होरें देसै लेई तगमे जित्तने आले खडारिएं गी मुबारकबाद दित्ती ऐ। अज्ज इनें खेड्डें दे 10में रोज भारती खडारिएं दी नजर तारी मारने दे मकाबलें सनें, सैकलें दी रेस, किश्तिएं दे मकाबले ते एथलेटिक्स पर होग जेहदे लेई टीम इंडिया लेई तगमें जित्तने आले केई मकाबले होंगन।

<><><><><><>